

मानीव दिनांक मंजूर करणेबाबत.

श्री.प्रमोद कृ.देवकर, सह जिल्हा निबंधक,

वर्ग-१ (निम्नश्रेणी).

महाराष्ट्र शासन

महसूल व वन विभाग

शासन आदेश क्र.अस्थाप-२०१९/७६८/ प्र.क्र.५७/म-१

दालन क्र.म-७ अ,पोटमाळा,मादाम कामा मार्ग,हुतात्मा राजगुरु चौक,

मंत्रालय(विस्तार इमारत), मुंबई-४०० ०३२.

दिनांक- ०१ जानेवारी, २०२०.

वाचा:- १) नोंदणी महानिरीक्षक व मुद्रांक नियंत्रक,महाराष्ट्र राज्य,पुणे या कार्यालयाचे पत्र

क्र.का.९/आस्था-४/मानीव दिनांक/ श्री.देवकर/१००३/१९,दि.१६.०४.२०१९.

२) महसूल व वन विभाग,शासन ज्ञापन क्र.आस्थापना-२०१०/ प्र.क्र.२३८/ म-

१,दि.०७.०८.२०१०.

३) शासन आदेश क्र.आस्था-२०१४/२४२३/ प्र.क्र.४७.३/म-१,दि.१४.१२.२०१६.

४) शासन आदेश क्रमांक-आस्थापना-२०११/ प्र.क्र.१९९/म-१,दि.०६.०९.२०११.

५) शासन आदेश क्र.पदोन्नती-२०१८/ प्र.क्र.१११/म-१,दि.१८.०२.२०१९.

प्रस्तावना:-

श्री.प्रमोद देवकर यांची प्रथम नियुक्ती दुय्यम निबंधक श्रेणी-२ या पदावर दि.२९.०६.१९९३ रोजी झाली आहे. श्री. देवकर यांच्याविरुद्ध मा. विशेष न्यायालय, पुणे यांचे न्यायालयात खटला दाखल करण्यात आला होता. सदर खटल्याचा निकाल दिनांक ०८.०२.२००५ रोजी झाला असून त्यामध्ये त्यांचेवर ठेवण्यात आलेल्या दोषारोपात त्यांना दोषी ठरविण्यात आले होते. सदर आदेशाविरुद्ध श्री. देवकर यांनी मा. उच्च न्यायालयात अपिल दाखल केले होते. त्याचा निकाल दि.०७.०८.२००८ रोजी लागला असून त्यामध्ये मा. उच्च न्यायालयाने श्री. देवकर यांची निर्दोष मुक्तता केली आहे. श्री.देवकर यांना मा. उच्च न्यायालयाने दोषमुक्त केल्यामुळे त्यांना दुय्यम निबंधक श्रेणी-१ या संवर्गात दि.०१.१०.२००४ पासून समायोजित करण्यात आले. दरम्यानच्या कालावधीत दुय्यम निबंधक श्रेणी-२ या संवर्गातून दुय्यम निबंधक श्रेणी-१ या संवर्गात पदोन्नती देण्यात आली होती. दुय्यम निबंधक श्रेणी-२ (ज्ये.क्र.४) या संवर्गात सेवाकनिष्ठ असलेले श्री.आर.जी.मोतीराळे यांना दुय्यम निबंधक श्रेणी-१ या संवर्गात दि.०१.०१.२००२ रोजी पदोन्नती देण्यात आली होती. श्री. देवकर यांना मा. उच्च न्यायालयाने दोषमुक्त केल्यामुळे त्यांना श्री. मोतीराळे यांचा दुय्यम निबंधक श्रेणी-१ या संवर्गातील दि.०१.०१.२००२ हा पदोन्नतीचा मानीव दिनांक शासन ज्ञापन दि.०७.०८.२०१० अन्वये मंजूर करण्यात आला आहे. त्यानुसार दुय्यम निबंधक श्रेणी-१ संवर्गातील दि.०१.०१.२००५ च्या ज्येष्ठता यादीमध्ये अनुक्रमांक ६१ वरील श्री.मोतीराळे यांच्यावर म्हणजेच ६०अ वर श्री.देवकर यांची ज्येष्ठता निश्चित करण्यात आली आहे.

श्री. देवकर यांना दुय्यम निबंधक श्रेणी-१ या संवर्गातील मानीव दिनांक देण्यापूर्वी दुय्यम निबंधक श्रेणी-१ या संवर्गातून सह दुय्यम निबंधक वर्ग-२ या संवर्गात पदोन्नती देण्यात आली होती. सह दुय्यम निबंधक वर्ग-२ च्या पदोन्नती आदेशातील अ.क्र.४४ वरील श्री मोतीराळे हे दुय्यम निबंधक श्रेणी-१ या संवर्गात श्री. देवकर यांना सेवाकनिष्ठ असून देखील त्यांना पदोन्नती देण्यात आली होती. सबब, श्री.देवकर यांना सह दुय्यम निबंधक वर्ग-२ या संवर्गातील श्री. मोतीराळे यांचा पदोन्नतीचा दि.०१.०४.२००६ हा मानीव दिनांक देण्याची विनंती श्री. देवकर यांनी केली. त्यानुसार त्यांना शासन आदेश दि.१४.१२.२०१६ अन्वये श्री.

मोतीराळे यांचा सह दुय्यम निबंधक वर्ग-२ या संवर्गातील पदोन्नतीचा दि.०१.०४.२००६ हा मानीव दिनांक मंजूर करण्यात आला आहे. त्यानुसार सह दुय्यम निबंधक वर्ग-२ या संवर्गाची ज्येष्ठता यादी दि.०१.०१.२००७ रोजी प्रसिध्द करण्यात आली असून सदर ज्येष्ठता यादीवर अ.क्र.६१अ वर श्री. देवकर यांच्या नावाचा समावेश करण्यात आला आहे.

दरम्यानच्या कालावधीत सह दुय्यम निबंधक वर्ग-२ या संवर्गातून पात्र अधिकाऱ्यांना सह जिल्हा निबंधक वर्ग-१ (नि.श्रे.) या संवर्गात पदोन्नती देण्यात आली आहे. सदर आदेशातील अ.क्र.१६ वरील श्री. डी. पी. सोनावणे हे श्री. देवकर यांना सेवा कनिष्ठ असून त्यांना सह जिल्हा निबंधक वर्ग-१(नि.श्रे.) या संवर्गात दि.०६.०९.२०११ रोजीच्या आदेशान्वये पदोन्नती देण्यात आली असून ते सदर पदावर दि.०९.०९.२०११ रोजी रुजू झाले आहेत. सह जिल्हा निबंधक वर्ग-१ (नि.श्रे.) या पदावर सन २०११-१२ या निवडसूचीतून देण्यात आलेल्या पदोन्नतीकरीता वापरण्यात आलेल्या सह दुय्यम निबंधक,वर्ग-२ या संवर्गाच्या दि.०१.०१.२०११ च्या अंतिम ज्येष्ठतासूचीत श्री.डी.पी.सोनावणे यांचा ज्येष्ठता क्र.२२ असा आहे.तर श्री.देवकर यांना प्रदान करण्यात आलेल्या दुय्यम निबंधक,श्रेणी-१ आणि सह दुय्यम निबंधक,वर्ग-२ या पदावरील पदोन्नतीच्या मानीव दिनांकांनुसार त्यांचे उक्त ज्येष्ठता सूचीतील स्थान २०अ असे निश्चित करण्यात आले आहे.सह दुय्यम निबंधक,वर्ग-२ या संवर्गाच्या दि.०१.०१.२०११ च्या अंतिम ज्येष्ठतासूचीत श्री.देवकर यांना नजीकचे सेवाकनिष्ठ असलेले श्री.मोतीराळे यांच्याविरुद्ध विभागीय चौकशी सुरु असल्याने त्यांना अद्याप सह जिल्हा निबंधक,वर्ग-१ (निम्नश्रेणी) या पदावर पदोन्नती देण्यात आलेली नाही.

श्री. देवकर यांना सन २०१७-१८ च्या निवडसूचीनुसार दि.१८.०२.२०१९ च्या आदेशान्वये सह जिल्हा निबंधक वर्ग-१ (नि.श्रे.) संवर्गात पदोन्नती देण्यात आली आहे.त्यानुसार श्री.देवकर यांना सह जिल्हा निबंधक वर्ग-१ (नि.श्रे.) या संवर्गामध्ये पदोन्नतीचा मानीव दिनांक देण्याची बाब शासनाच्या विचाराधीन होती.

शासन आदेश:-

श्री.प्रमोद कृ.देवकर, सह जिल्हा निबंधक वर्ग-१ (नि.श्रे.) यांना सह जिल्हा निबंधक वर्ग-१ (निम्नश्रेणी) या संवर्गात दिनांक ०९.०९.२०११ हा पदोन्नतीचा मानीव दिनांक मंजूर करणे क्रमप्राप्त आहे.ही बाब विचारात घेता,सन २०११-१२ च्या सह जिल्हा निबंधक वर्ग-१ (निम्नश्रेणी) या संवर्गामध्ये पदोन्नतीच्या निवडसूचीवर श्री.देवकर यांना नजिकचे सेवा कनिष्ठ असलेले श्री.डी.पी.सोनावणे यांचा सह जिल्हा निबंधक वर्ग-१ (निम्नश्रेणी) या पदावर पदोन्नतीने रुजू झाल्याचा दि.०९.०९.२०११ हा मानीव दिनांक देण्यास शासनाची मान्यता देण्यात येत आहे.

सदर मानीव दिनांक हा सेवाज्येष्ठता निश्चितीसाठी ग्राह्य धरण्यात यावा. श्री.देवकर यांना सह जिल्हा निबंधक,वर्ग-१(निम्नश्रेणी) या पदावरील मंजूर केलेला दि.०९.०९.२०११ हा मानीव दिनांक ते त्यांना दि.१८.०२.२०१९ रोजीच्या आदेशान्वये सह जिल्हा निबंधक,वर्ग-१(निम्नश्रेणी) या पदावर देण्यात आलेल्या पदोन्नतीच्या अनुषंगाने ते सदर पदावर रुजू झाल्याचा दिनांक,या कालावधीतील त्यांची काल्पनिक वेतननिश्चिती करावी.तथापि,या कालावधीतील वेतन व भत्त्यांची थकबाकी,श्री.देवकर यांना अनुज्ञेय राहणार नाही.

सदर आदेश सामान्य प्रशासन विभाग, अनौपचारिक संदर्भ क्र.१२१५/का.१२, दि.१४.११.२०१९ व वित्त विभाग, अनौपचारिक संदर्भ क्र.५०७/१९/सेवा-३, दि.२९.११.२०१९ अन्वये दिलेल्या सहमतीस अनुसरून निर्गमित करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००१०११५३२५९३७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(ता.धों.सरावणे)

कार्यासन अधिकारी, महाराष्ट्र शासन

प्रत,

नोंदणी महानिरीक्षक व मुद्रांक नियंत्रक, महाराष्ट्र राज्य, पुणे.

प्रति,

१. महालेखापाल-१/२(लेखा व अनुज्ञेयता/ लेखा परीक्षा), महाराष्ट्र राज्य, मुंबई/नागपूर.
२. सर्व नोंदणी उपमहानिरीक्षक व मुद्रांक उपनियंत्रक कार्यालय.
३. संबंधित सह जिल्हा निबंधक, वर्ग-१ तथा मुद्रांक जिल्हाधिकारी.
४. संबंधित अधिकारी(नोंदणी महानिरीक्षक व मुद्रांक नियंत्रक, पुणे यांच्यामार्फत)
५. संबंधित जिल्हा कोषागार अधिकारी.
६. अधिदान व लेका अधिकारी, मुंबई.
७. निवडनस्ती (म-१), महसूल व वन विभाग.